

பிரஸார் பாரதி

அகில இந்திய வானொலி, சென்னை - 4

17 05 2026

SUNDAY

6.30 PM

மாநிலச் செய்திகள்

தலைப்புச் செய்திகள்

1. நெதர்லாந்து உடனான நல்லுறவு தொடர்ந்து வலுவடைந்து வருவதாக பிரதமர் திரு நரேந்திர மோடி கூறியுள்ளார்.
2. சோழர்கால செப்பேடுகளை நெதர்லாந்து அரசு பிரதமரிடம் வழங்கியிருப்பது மகிழ்ச்சி அளிப்பதாக உள்ளது என்று மத்திய இணையமைச்சர் டாக்டர் எல். முருகன் தெரிவித்துள்ளார்.
3. தமிழகத்தின் நிதிநிலை குறித்து முழுமையாக ஆய்வு செய்த பின்னர், வெள்ளை அறிக்கை வெளியிடப்படும் என்று நிதியமைச்சர் திரு கே ஏ செங்கோட்டையன் கூறியுள்ளார்.
4. வங்கக்கடலில் உருவான காற்றழுத்த தாழ்வுப்பகுதி வலுவிழந்துள்ளதாக வானிலை ஆய்வு மையம் தெரிவித்துள்ளது.
5. பிரான்ஸ் சர்வதேச பேட்மிண்டன் போட்டியில் இந்தியா நான்கு தங்கம், மூன்று வெள்ளிப்பதக்கங்களை வென்றது.

. . . இனி விரிவான செய்திகள் . . .

<<<<<>>>>>

நெதர்லாந்து உடனான நல்லுறவு தொடர்ந்து வலுவடைந்து வருவதாக பிரதமர் திரு நரேந்திர மோடி கூறியுள்ளார்.

நெதர்லாந்தில அரசு முறைப்பயணத்தை முடித்துக்கொண்டு ஸ்வீடன் புறப்படும்முன் வெளியிட்டுள்ள சமூக வலைதள பதிவில் அவர் இதனை தெரிவித்துள்ளார்.

பாதுகாப்பு, நீர்வளம், புதுமை கண்டுபிடிப்புகள், செமி கண்டெக்டர் உள்ளிட்ட பல்வேறு துறைகளில் இருநாடுகளுக்கும் இடையிலான ஒத்துழைப்பை மேலும் வலுப்படுத்த தமது நெதர்லாந்து பயணம் உதவியுள்ளதாக அவர் அதில் குறிப்பிட்டுள்ளார்.

நெதர்லாந்து பயணம் தொடர்பான காணொலியையும் பிரதமர் பகிர்ந்துள்ளார்.

<<<<<>>>>>

தமிழர் மரபின் தொன்மையை மேலும் அங்கீகரிக்கும் வகையில் 20-க்கும் மேற்பட்ட செப்பேடுகளை நெதர்லாந்து அரசு பிரதமர் திரு நரேந்திர மோடியிடம் வழங்கியுள்ளது மகிழ்ச்சி அளிப்பதாக உள்ளது என்று மத்திய இணையமைச்சர் டாக்டர் எல். முருகன் கூறியுள்ளார்.

சமூக வலைதளத்தில் இதனை தெரிவித்துள்ள அவர், சோழர் காலத்தில் அச்சடிக்கப்பட்ட இந்த செப்பேடுகள் மூலம், ஆயிரம்

ஆண்டுகளுக்கு முந்தைய தமிழர் கலாச்சாரத்தின் குறிப்பிடத்தக்க ஆதாரங்கள் கிடைக்கப்பெற்றிருப்பதாக கூறியுள்ளார்.

நமது கலாச்சாரம் எத்தகைய சிறப்பு வாய்ந்தது என்பதற்கான கூடுதல் சான்றாகவும் இது திகழ்கிறது என்று அவர் தெரிவித்துள்ளார்.

தமிழர் கலாச்சாரத்தை உலகெங்கும் கொண்டு செல்வதிலும், பழமை வாய்ந்த பொக்கிஷங்களை மீட்டு வருவதற்கும் பிரதமர் முக்கியத்துவம் அளித்து வருவதாக அவர் குறிப்பிட்டுள்ளார்.

இதற்காக தமிழக மக்கள் சார்பில் பிரதமருக்கு நன்றி தெரிவித்துக் கொள்வதாகவும் டாக்டர் எல். முருகன் கூறியுள்ளார்.

<<<<<>>>>>

தமிழகத்தின் நிதிநிலை குறித்து முழுமையாக ஆய்வு செய்த பின்னர், வெள்ளை அறிக்கை வெளியிடப்படும் என்று நிதியமைச்சர் திரு கே ஏ செங்கோட்டையன் கூறியுள்ளார்.

கோவை விமான நிலையத்தில் செய்தியாளர்களிடம் பேசிய அவர், அஇஅதிமுக-வை சேர்ந்தவர்களுக்கு அமைச்சரவையில் இடமளிப்பது குறித்து இதுவரை எந்த முடிவும் எடுக்கப்படவில்லை என்றார்.

பதவியேற்ற நாள் தொடங்கி மக்கள் நலனுக்காக பல்வேறு நடவடிக்கைகளை முதலமைச்சர் திரு விஜய் மேற்கொண்டு வருவதாகவும் திரு கே ஏ செங்கோட்டையன் தெரிவித்தார்.

(Sound Byte — செங்கோட்டையன் - 26 Sec.)

<<<<<>>>>

ஊர் காவல் படையினருக்கு மாதந்தோறும் 30 நாள் வேலையும், காலமுறை ஊதியமும் வழங்க வேண்டும் என்று பாமக தலைவர் டாக்டர் அன்புமணி ராமதாஸ் தமிழக அரசை வலியுறுத்தியுள்ளார்.

இதுதொடர்பாக, இன்று அவர் வெளியிட்டுள்ள அறிக்கையில், புதிய அரசின் வாயிலாக தங்களுக்கு நன்மை கிடைக்கும் என்று ஊர்காவல் படையினர் நம்பிக்கையுடன் இருப்பதாக குறிப்பிட்டுள்ளார்.

அவர்களின் நம்பிக்கையை தவெக அரசு நிறைவேற்ற வேண்டும் என்றும் டாக்டர் அன்புமணி ராமதாஸ் கேட்டுக்கொண்டுள்ளார்.

<<<<<>>>>

உள்ளாட்சித் தேர்தலில் திமுக தலைமையிலான கூட்டணி வெற்றிபெறும் என்று மதிமுக பொதுச்செயலாளர் திரு வைகோ நம்பிக்கை தெரிவித்துள்ளார்.

தஞ்சாவூரில் இன்று செய்தியாளர்களிடம் பேசிய அவர், சோழ மண்டலத்தின் பல்வேறு இடங்களில் பழமையான செப்பேடுகள் உள்ளதாக கூறினார்.

இதனை ஆய்வு செய்ய வேண்டிய கடமை மத்திய அரசுக்கு உள்ளதாகவும் திரு வைகோ தெரிவித்தார்.

<<<<<>>>>

தேசிய ஜனநாயக கூட்டணியில் அமமுக தொடர்வதாக அக்கட்சியின் பொதுச்செயலாளர் திரு டி டி வி தினகரன் கூறியுள்ளார்.

இன்று திருச்சியில் செய்தியாளர்களிடம் பேசிய அவர், அஇஅதிமுக-வை அழிக்க தவெக முயற்சிப்பதாகவும், இதனை அக்கட்சியினர் புரிந்துகொள்ள வேண்டும் என்று கூறினார்.

அஇஅதிமுக-விற்கு எப்போதும் தாம் துணை நிற்க போவதாக அவர் குறிப்பிட்டார்.

அஇஅதிமுக மற்றும் அமமுக சார்பில் வெற்றிபெற்றவர்களுக்கு
தவெக அரசு அமைச்சர் பதவி வழங்கினால் சிபிஐ விசாரணை
கோரப்படும் என்றும் திரு டி டி வி தினகரன் தெரிவித்தார்.

<<<<<>>>>>

வங்கக்கடலில் நிலைகொண்டிருந்த காற்றழுத்த தாழ்வுப்பகுதி
வலுவிழந்துள்ளதாக வானிலை ஆய்வு மையத்தின் தென் மண்டல
இயக்குநர் டாக்டர் வி ஆர் துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு
தெரிவித்தார்.

(Sound Byte — வி ஆர் துரை 60 Sec.)

இதற்கிடையே, கடந்த சில தினங்களாக பெய்துவரும் மழை
காரணமாக, குற்றாலம் ஐந்தருவியில் மட்டும் குறைவான தண்ணீர்
வரத்து காணப்படுவதாக எமது செய்தியாளர் தெரிவிக்கிறார்.

(Voice Byte — தென்காசி செந்தில் - 52 Sec.)

<<<<<>>>>>

ஈரோடு மாவட்ட மலை கிராமங்களில் பலாப்பழம் அதிக அளவில் காய்த்துள்ளது.

இந்த பலாப்பழங்கள் சத்தியமங்கலம் பகுதியில் விற்பனை செய்யப்படுவதாக எமது செய்தியாளர் தெரிவிக்கிறார்.

(Voice Byte — மூர்த்தி - 42 Sec.)

<<<<<>>>>

மாவட்டச் செய்திகள்

விழுப்புரம் மாவட்டம் கோட்டகுப்பம் அருகே நேரிட்ட சாலை விபத்தில் மூன்று பேர் உயிரிழந்தனர்.

ராணிப்பேட்டை மாவட்டம் வாலாஜாபேட்டை அருகே பாலாற்றில் சட்ட விரோதமாக மணல் கடத்திய ஒருவரை காவல்துறையினர் கைது செய்தனர்.

கோவை மாவட்டம் பொள்ளாச்சி ஆழியாறு அணையிலிருந்து பாசனத்திற்காக இன்று முதல் தண்ணீர் திறந்துவிடப்பட்டுள்ளது.

விளையாட்டுச் செய்திகள்

பிரான்ஸில் நடைபெற்ற சர்வதேச பேட்மிண்டன் போட்டியில் இந்தியா 4 தங்கம், 3 வெள்ளிப்பதக்கங்களை வென்றது.

ஆடவர் ஒற்றையர் பிரிவில் **Rounak Chouhan-** தங்கப்பதக்கத்தையும், **Saneeth Dayanad** வெள்ளிப்பதக்கத்தையும் வென்றனர்.

மகளிர் ஒற்றையர் பிரிவில் தஸ்னிம் மிர் தங்கப்பதக்கத்தையும், **Aakarshi Kashyap** வெள்ளிப்பதக்கத்தையும் கைப்பற்றினர்.

கலப்பு இரட்டையர் பிரிவில் **Shruti Mishra — Ishaan Bhatnagar** இணையும், ஆடவர் இரட்டையர் பிரிவில் **Krishna Prasad Garaga — Pruthvi Krishnamurthy Roy** இணையும் தங்கப்பதக்கம் வென்றன.

இப்பிரிவில் **Suraj Goala — Dhruv Rawat** இணை வெள்ளிப்பதக்கம் வென்றது.

தாய்லாந்து ஓபன் பேட்மிண்டன் போட்டியில் இந்தியாவின் சாத்விக் சாய்ராஜ் — சிராக் ஷெட்டி இணை வெள்ளிப்பதக்கம் வென்றது.

ஆடவர் இரட்டையர் பிரிவில் இந்த இணை இப்பதக்கத்தை கைப்பற்றியது.

<<<<<END>>>>>